

Vishnukritam 4 Shiva Stotram

ವಿಷ್ಣುಕೃತಂ 4 ಶಿವಸ್ತೋತ್ರಂ

Document Information



Text title : Vishnukritam 10 Shiva Stotram

File name : viShNukRRitaM10shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | mAheshvarakhaNda | aruNAkhaNda | uttarakhaNda |
adhyAya 14/21-31||

Latest update : April 27, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 27, 2025

sanskritdocuments.org

ವಿಷ್ಣುಕೃತಂ 4 ಶಿವಸ್ತೋತ್ರಂ



ವಿಷ್ಣುರುವಾಚ .

ಜಯ ಪೃಥ್ವೀಮಯಾಕಾರ ಜಯ ಚಾಪೋಮಯಾಕೃತೇ .

ಜಯ ಪ್ರಭಾಕರಾಕಾರ ಜಯಾಮೃತರಾಕೃತೇ .. 8..

ಜಯ ವೈಶ್ವಾನರಾಕಾರ ಜಯ ಗಂಧವಹಾಕೃತೇ .

ಜಯ ಹೋತೃಮಯಾಕಾರ ಜಯಾಕಾಶಮಯಾಕೃತೇ .. 9..

ರಕ್ಷ ಮಾಂ ತ್ರಿಗುಣಾತೀತ ರಕ್ಷ ಮಾಂ ಕಾಲವಿಗ್ರಹ .

ರಕ್ಷ ಮಾಮಕ್ಷಯೈಶ್ವರ್ಯ ರಕ್ಷ ಮಾಂ ಕರುಣಾಕರ .. 3.2.14.10..

ಸೃಷ್ಟಾ ತ್ವಂ ಸರ್ವಜಗತಾಂ ರಕ್ಷಿತಾ ಸರ್ವದೇಹಿನಾಂ .

ಹರ್ತಾ ಚ ಸರ್ವಭೂತಾನಾಂ ತ್ವಾಂ ವಿನೈವಾಸ್ತಿ ಕೋಽಪರಃ .. 11..

ಅಣೂನಾಮಪ್ಯಣೀಯಾಂಸ್ತ್ವಂ ಮಹಾಂಸ್ತ್ವಂ ಮಹತಾಮಪಿ .

ಅಂತರ್ಬಹಿಸ್ತ್ವಮೇವೈತಜ್ಜಗದಾಕ್ರಮ್ಯ ವರ್ತಸೇ .. 12..

ನಿಗಮಾಸ್ತವ ನಿಶ್ವಾಸಾ ವಿಶ್ವಂ ತೇ ಶಿಲ್ಪವೈಭವಂ .

ಸ ತ್ವಂ ತ್ವದೀಯ ಏವಾಸಿ ಜ್ಞಾನಮಾತ್ಮಾ ತವ ಪ್ರಭೋ .. 13..

ಅಮರಾ ದಾನವಾ ದೈತ್ಯಾಃ ಸಿದ್ಧಾ ವಿದ್ಯಾಧರಾ ನರಾಃ .

ಪ್ರಾಣಿನಃ ಪಕ್ಷಿಣಃ ಶೈಲಾಃ ಶಿಖಿನೋಽಪಿ ತ್ವಮೇವ ಹಿ .. 14..

ಸ್ವರ್ಗಸ್ತ್ವಮಪವರ್ಗಸ್ತ್ವಂ ತ್ವಮೋಂಕಾರಸ್ತ್ವಮಧ್ವರಃ .

ತ್ವಂ ಯೋಗಸ್ತ್ವಂ ಪರಾ ಸಂವಿತ್ಕಿಂ ತ್ವಂ ನ ಭವಸೀಶ್ವರ .. 15..

ತ್ವಮಾದಿರ್ಮಧ್ಯಮಂತಶ್ಚ ತಸ್ತುಷಾಂ ಜಗ್ಮುಷಾಮಪಿ .

ಕಾಲಸ್ವರೂಪತಾಂ ಪ್ರಾಪ್ಯ ಕಲಯಸ್ಯಖಿಲಂ ಜಗತ್ .. 16..

ಪರೇಶಃ ಪರತಃ ಶಾಸ್ತಾ ಸರ್ವಾನುಗ್ರಾಹಕಃ ಶಿವಃ .

ಸ ಏಷ ಮೇ ಕಥಂಕಾರಂ ಸಾಕ್ಷಾದ್ಭವತಿ ಧೂರ್ಜಟಿಃ .. 17..

ಯಂ ದೃಷ್ಟ್ವಾ ಶರಣಂ ಪ್ರಾಪ್ತೋ ನಿಶ್ಚೇಯಸಮವಾಪ್ನುಯಾತ್ .

ಅಥ ವಾ ಸ್ತೌಮಿ ತದ್ಧಾಮ ಜಾತಮಾತ್ರಂ ಯಥಾಮತಿ .. 18..

ತಚ್ಚುತ್ಪ್ರೇಷ ಕೃಪಾಂ ಕುರ್ಯಾದವಶ್ಯಂ ಸರ್ವತಃ ಶ್ರುತಿಃ .

ಇತಿ ನಿಶ್ಚಿತ್ಯ ವೈಕುಂಠಃ ಸ್ತೋತುಂ ಸಮುಪಚಕ್ರಮೇ .. 19..

ತಮೇವ ತೈಜಸಂ ಸ್ತಂಭಂ ಪ್ರಣಮ್ಯ ಪರಮೇಶ್ವರಂ .

ಆದಿಮಧ್ಯಾಂತರಹಿತಂ ಮತ್ವಾ ತಂ ಜಗದೀಶ್ವರಂ .
 ಹಠಾತ್ತೇನ ವಿರಂಚೇನ ವಾರ್ಯಮಾಣೋಽಪಿ ಸಸ್ಮಿತಂ .. 3.2.14.20..
 ಶ್ರೀವಿಷ್ಣುರುವಾಚ .
 ಜಯ ದೇವ ಮಹಾದೇವ ವಾಮದೇವ ವೃಷಧ್ವಜ .
 ಕಾಲಾಂತಕ ಕೃತುಧ್ವಂಸಿನ್ನೀಲಕಂಠೇಂದುಶೇಖರ .. 21..
 ಜಯ ಶಂಭೋ ಶಿವೇಶಾನ ಶರ್ವ ತ್ಯಂಬಕ ಧೂರ್ಜಟೇ .
 ಸ್ಮರವೈರಿನ್ಪರಾರಾತೇ ಸ್ಥಾಣೋ ಭವ ಮಹೇಶ್ವರ .. 22..
 ಜಯೇಶ ಖಂಡಪರಶೋ ಶೂಲಿನ್ವಶುಪತೇ ಹರ .
 ಸರ್ವಜ್ಞ ಭರ್ಗ ಭೂತೇಶ ಕಪಾಲಿನ್ನೀಲಲೋಹಿತ .. 23..
 ಜಯ ರುದ್ರ ಮಖಾರಾತೇ ಪಿನಾಕಿನ್ವಮಥಾಧಿಪ .
 ಗಂಗಾಧರ ವ್ಯೋಮಕೇಶ ಗಿರೀಶ ಪರಮೇಶ್ವರ .. 24..
 ಜಯ ಭೀಮ ಮೃಗವ್ಯಾಧ ಕೃತ್ತಿವಾಸಃ ಕೃಪಾನಿಧೇ .
 ಕೃಶಾನುರೇತಃ ಕೈಲಾಸೇ ನಿತ್ಯಮೇವ ಹಿ ವರ್ತಸೇ .. 25..
 ತ್ವದಾಜ್ಞಯಾ ಮರುದ್ರಾತಿ ಫಣೇ ವಹತಿ ಭೂಭರಂ .
 ದೀಪ್ಯತಃ ಸೂರ್ಯಶಶಿನೌ ಬ್ರಹ್ಮಾಂಡಂ ಪ್ಲವತೇಽಂಬುಧೌ .. 26..
 ಜ್ಯೋತೀಂಷಿ ಸಂಚರಂತೇ ಖೇ ಸರ್ವಂ ತ್ವಚ್ಛಾಸನಾತ್ಪ್ರಭೋ .
 ಅಹಂ ಬ್ರಹ್ಮಾ ಚ ಜಗತಾಂ ಸರ್ಗಸಂತ್ರಾಣಯೋರಲಂ .. 27..
 ವಿಧಾಯ ಕಲ್ಪಸೇ ಪುಷ್ಪೈಃ ಸೂತೇ ಸಸ್ಯಾನಿ ಮೇದಿನೀ .
 ನಾಕ್ರಾಮಂತ್ಯವ್ಯಯಃ ಸೀಮಾಂ ಯಚ್ಚ ತ್ವನ್ಮಹಿರೇವ ಸಃ .. 28..
 ಅಣಿಮಾದಿಮಹಾಸಿದ್ಧಿನಿಸಾಧಾರಣವೈಭವಃ .
 ಕಥಂ ತ್ವಾಮಮರೈರನ್ಯೈರುಪೇಕ್ಷೇ ಸಮಭಿಷ್ಠತಂ .. 29..
 ವಿಶುಕ್ತ್ವೇ ವಿಸ್ಮರಾಮಸ್ತ್ವಾಂ ಸ್ಮರಾಮಃ ಸಂಕಟೇಽಪಿ ಚ .
 ನ ರೋಷೋ ಜಾತು ಭಕ್ತೇಷು ಪ್ರಸಾದಃ ಸರ್ವದೈವ ತೇ .. 3.2.14.30..
 ಯದಾ ವಿಧಿತ್ವೇರ್ಭಕ್ತಿಂ ತ್ವಂ ಯದಾ ಚ ಪ್ರಾವೃಣೋಷಿ ತಾಂ .
 ಮೋಹಬೋಧೌ ತದಾ ಪುಂಸಾಂ ಕಲ್ಪೇತೇ ಬಂಧಮೋಕ್ಷಯೋಃ .. 31..
 ಇತಿ ಸ್ತುತಸ್ಸಾಂಜಲಿಬದ್ಧಪಾಣಿನಾ ಪತಿಃ ಪಶೂನಾಮಥ ಚಕ್ರಪಾಣಿನಾ .
 ಕೃತಾಪಹಾಸೇ ಚ ಸರೋಜಸಂಭವೇ ಮದೋದ್ಧತೇ ಪ್ರಾದುರಭೂದ್ಧಯಾನಿಧಿಃ ..
 32..
 ಇತಿ ಶ್ರೀಸ್ಕಂದಪುರಾಣೇ ಮಾಹೇಶ್ವರಖಂಡೇಽರುಣಾಚಲಮಾಹಾತ್ಮ್ಯೇ
 ಉತ್ತರಾರ್ಧೇ ಚತುರ್ದಶಾಧ್ಯಾಯಾಂತರ್ಗತಂ ವಿಷ್ಣುಕೃತಂ ಶಿವಸ್ತೋತ್ರಂ
 ಸಮಾಪ್ತಂ .

ಸ್ಕಂದಪುರಾಣ . ಮಾಹೇಶ್ವರಖಂಡ . ಅರುಣಾಖಂಡ . ಉತ್ತರಖಂಡ . ಅಧ್ಯಾಯ
14/21-31..

skandapurANa . mAheshvarakhaNDa . aruNAkhaNDa . uttarakhaNDa . adhyAya 14/21-
31..

Proofread by PSA Easwaran

Vishnukritam 4 Shiva Stotram

pdf was typeset on April 27, 2025

Please send corrections to sanskrit@cheerful.com

